

## КӘНД ТӘСӘРРҮФАТЫ ӘДӘБИЈАТЫНЫН ТИПЛӘРИ



*Мехманәли МӘММӘДОВ*

*баш мұәллим*

Азәрбајҗанда кәнд тәсәррүфаты китабы үмуми чап мәһсулу ичә-рисиндә әһәмијјәтли јерләрдән бирини тутур. XX әсрин 60-чы илләриндә кәнд тәсәррүфатынын инкишафы бу саһә үзрә китаб нәш-ринин кенишләнмәсинә вә артмасына да өз мүсбәт тә'сирини кәс-тәрмишдир. Мүасир шәраитдә мејдана кәлән кәнд тәсәррүфаты әдәбијјаты арасында елми нәшрләрә, дәрсликләрә, мә'лумат нәшр-ләринә, елми күтләси характерли материаллара тез-тез раст кәлмәк олар. Кәнд тәсәррүфаты үзрә сәнәд күтләси вә ахынынын сүр'әтли артымы шәраитиндә китабын јажылмасы саһәсиндә дә мүәјјән чәтинликләр мејдана чыхыр. Буна көрә дә кәнд тәсәррүфатына даир әдәбијјатын тәснифләшдирилмәси лазым кәлир вә бу мәгсәдлә мүхтәлиф әләмәтләр - мәзмун, нәшр формасы, мүәллиф, дил, жанр, охучу истигамәти вә с. нәзәрә алыныр. Бунлар исә өз нөвбәсиндә китаб тичарәти ишчисинә ишин бүтүн мәрһәләләриндә - чешидин тәшкилиндә, хидмәтдә, библиографик вәсаитләрин тәр-тибиндә вә мә'лумат ишиндә бөјүк көмәклик кәстәрир. Әдәбијја-тын бу әләмәтләрлә тәснифләшдирилмәси нәшрләрин нөвләрә, типләрә ајрылмасында бөјүк рол ојнајыр.

Әдәбијјатын типі дедикдә нәшрин комплекс хүсусијјәтләри - мәгсәд вә охучу тә'јинаты, мәзмунунун ачылмасы үсулу, үслуб хүсусијјәтләри, характеристикасы нәзәрдә тутулур. Кәнд тәсәррү-фатына даир нәшрләрин ашағыдакы типләри вардыр:

1. Елми әдәбијјат;
2. Истехсалат әдәбијјаты;
3. Дәрсликләр;
4. Мә'лумат әдәбијјаты;

## 5. Елми-күтләви әдәбијјат.<sup>1</sup>

Бу типләрдән һәр бири ваһид мәзмуна вә формаја маликдир.

Бунунла јанашы, һәмин әсәрләрин форма хүсусијјәтләри мәзму-нун характери илә мүәјјәнләшир, һәтта мүхтәлиф типли әдәбијја-тын бә'зи хүсусијјәтләри бир-биринә охшар олуру. Белә ки, ајры-ајры елми ишләри дәрслик вә ја мә'лумат нәшри кими истифадә етмәк олар. Бир чох истехсалат характерли нәшрләрдә мүһүм елми мә'луматлар верилир, дәрсликләр елми вә истехсалат мә'луматлары илә зәнкинләшдирилир.

Ғејд етдијимиз кими, кәнд тәсәррүфатына даир әдәбијјатын әсас типләриндән бири елми нәшрләр һесабу олурур вә бу әдәбијјат мүасир шәраитдә бөјүк рол ојнајыр. Елми әдәбијјат, һәр шејдән әввәл, нәзәри вә експериментал тәдгигатларын нәтичәләрини, елми идејалары, фикирләри ишыгландырыр. Елми әдәбијјат јалныз зәһни әмәјин мәһсулу дејил, һәмчинин онун силаһыдыр. О, елмин била-васитә мәһсулдар гүввәләрә чеврилмәсинә көмәк едир вә буна кө-рә дә чәмијјәтин һәјатында мүһүм әһәмијјәтә маликдир.

Республикамызда кәнд тәсәррүфатына даир елми әдәбијјатын нәшри ашағыдакы жанрларда инкишаф едир: монографија, елми мәгалә, мә'рузә, ичмал, диссертасија вә һесабат.

Елми әдәбијјатын монографија жанры һәр һаңсы бир мөвзунун, ајры-ајры проблемин там вә һәртәрәфли ишыгландырылмасына хидмәт едир. Монографијада проблем һаггында јени сөз дејилир, фәрзијјәләр јохланылыр, һәр һансы бир тәклиф сәнәдләр әсасында тәсдиг едилир, јени елми мұлаһизәләр ирәли сүрүлүр. Елми мәгаләләр чох да бөјүк һәчмдә олмајыб, серијалы нәшрләрдә вә ја мәчмуәләрдә дәрч едилир, јахуд сәрбәст шәкилдә бурахылыр. Мүасир шәраитдә елми мәгаләләрин нәшри хүсуси әһәмијјәт кәсб едир. Чүнки чох һалларда јени елми ихтиралар, елми проблемләр илк дәфә елми мәгаләләрдә өз әксини тапыр. Монографијалардан фәргли олараг елми мәгаләләрдә нәзәрдән кечирилән проблем бүтүнлүкдә дејил, јалныз мүәјјән бир чәһәтдән ишыгландырылыр. Бурахылыш характериндән асылы олараг гејри-дөври вә арды давам едән мәчмуәләр фәргләндирилир.

Гејри-дөври мәчмуәләр бирдәфәлик нәшрдир вә дөгиг охучу үнванына маликдир. Белә мәчмуәләрин мәзмуну елми тәдгигатла-рын әсас истигамәтини әкс етдирир. Бу гәбилдән олан мәчмуәләр әсасән тәдрис мүәссисәләри тәрәфиндән нәшр олурур.<sup>3</sup>

Бунларла јанашы арды давам едән мәчмуәләр дә дәрч олурур. Бу мәчмуәләрин нәшри материалларын јазылмасындан асылы олараг һәјата кечирилир. Арды давам едән нәшрләр чох дүзкүн

олараг ардычыл нөмрә алып. Белә нәшрләрин әсас һиссәси елми мүүссисәләр тәрәфиндән бурахылып.

Елми нәшрләрин әсас жанрларындан бири елми мә'рузәләрдир. Елми мә'рузә мұвафиг аудиторија гаршысында күтләви шәкилдә охунмуш вә дәрч олунамуш елми әсәрдир. О, елми-тәдгигат вә ја али тәдрис институтлары елми шурасынын ичласында вә елми конфрансларында динләнилип вә мә'рузәләр мәчмүүсиндә дәрч олунур.

Елми ичмал да кәнд тәсәррүфатына даир елми нәшрләрин жанрларындан биридир. Елми ичмал елм үчүн хусуси мараг доғуран бир сыра фактлар, тәдгигатлар, һадисәләр, предметләр, сәрки експонатлары, ихтира вә кәшфләр һаггында јығчам вә үмумиләшдирилмиш мә'луматдыр.

Диссертасија елми дәрәчә алмаг мәгсәдилә јазылмыш вә мүүл-лиф тәрәфиндән ачыг шәкилдә мұдафиә олунамуш елми әсәрдир. Диссертасија конкрет тәдгигатын мүүфәссәл тәсвири вә фәрди јарадычылығын нәтичәсидир. Диссертасија материалларындан мұтәхәссисләрин истифадәсини јүнкүлләшдирмәк үчүн онлар микрофилмләшдирилип вә мұһафизә едилип. Бундан әлавә диссертасијалар мұхтәлиф каталогларда вә библиографик кәстәричиләрдә өз әксини тапыр. Ону да кәстәрмәк лазымдыр ки, диссертасијаларын өзләри дејил, онларына авторефераты чап олунур. Автореферат диссертасијанын гыса мәзмунуну әкс етдирип вә 150-200 нүсхәдән ибарәт олур.

Авторефератлар һаггында мәтбуат салнамәләриндә вә диқәр тәқрар мә'лумат нәшрләриндә мә'лумат верилип.

Саһә елми чәмијјәтинин фәалијјәти, елми аваданлығын сәркиси, конфранслар, е'замијјәтләр, елми тәдгигат ишләри һаггында тәртиб едилән елми һесабатлар да кәнд тәсәррүфатына даир елми нәшрләр арасында хусуси јер тутур. Бә'зи һалларда елми һесабатлар дәрч олунур.

Елми-тәдгигат ишләри һаггында һесабат елми тәдгигат институтларында вә али мәктәпләрдә апарылан елми тәдгигатларын кедишини вә ја нәтичәләрини әкс етдирип. Бу материаллар чап олунмаса да ән јени елми тәдгигатлар һаггында оператив мә'лумат вермәк бахымындан мараг доғурур.

Дөври нәшрләр елми мә'луматларын мұтәхәссисләрә чатдырылмасында даһа мәгсәдәујгун мәнбә һесап олунур. Белә ки, дөври нәшрләр һәр шејдән әввәл тәдгигатчыларын тәчрүбә мұбадиләси үчүн чох вачибдир. Онларын сәһифәләриндә елми мұзакирәләр ачылып, нәзәри проблемләр һәлл олунур.

Республикамызда кәнд тәсәррүфатына даир елми әдәбијјатын сајы илдән-илә артыр. Сон ишләрдә мејдана кәлән елми әдәбијјата мисал олараг ашағыдакылары кәстәрмәк олар: һәсәнов Х. Тәбиәт һаггында дүшүнчәләр; Јүзбашов И.Р. Кәнд тәсәррүфаты техникасындан истифадәнин сәмәрәлилији; Азәрбајчанда тәрәвәзчилијин инкишафынын елми әсаслары. (Азәрбајчан Елми-Тәдгигат Тәрәвәзчилик Институту әсәрләринин мөвзу мәчмүүси); Мустафајев Х. Торпаг ерозијасы; Искәндәров И. Торпаг минераллары вә мүнбитлик; Рзајев Р. Азәрбајчанда үзүмчүлүјүн вә шәрабчылығын инкишаф перспективләри; Аллаһвердијев һ. Азәрбајчан Республикасынын игтисади вә социал чоғрафијасы вә с.

Истехсалат әдәбијјаты кәнд тәсәррүфатына даир үмуми чап мәһсулу ичәрисиндә хусуси чәкисинә, ад вә тиражына кәрә әсас јерләрдән бирини тутур. О, дүнјанын елми шәкилдә дәрк едилмәсинә көмәклик ишиндә истехсалат фәалијјәтинин һәјата кечирилмәсинә хидмәт едир.<sup>4</sup>

Истехсалат әдәбијјаты мүүјән бир пешәјә јијәләнмәјә, кадрларын ихтисасынын ј үкәлдилмәсинә тә'сир кәстәрип, истехсалын мүүсир вәзијјәтини әкс етдирип, һәр шејдән әввәл, истехсал просесиндә јаранмыш олан конкрет суала дәрһал чаваб алмаг бахымындан мүһүм рол ојнајыр.

Мәгсәд вә охучу тә'јинатына кәрә истехсалат әдәбијјатыны үч група ајырмаг олар:

1. Кәнд тәсәррүфаты мұтәхәссисләри үчүн рәһбәрликләр вә вәсаитләр;

2. Колхозчулар, фермер, совхоз фәһләләри, фәрди тәсәррүфат, кәнд тәсәррүфаты мүүссисәләри, су тәсәррүфаты тәшкилатларынын ишчиләри үчүн күтләви истехсалат әдәбијјаты;

3. Мә'лумат әдәбијјаты.<sup>5</sup>

Кәнд тәсәррүфаты үзрә истехсалат әдәбијјатындан сәһбәт кедәркән сораг мә'лумат характерли әдәбијјатын кениш шәкилдә нәшрини вә истифадәсини дә гејд етмәк лазымдыр.

Сораг-мә'лумат нәшрләринин хејли һиссәсини енциклопедик нәшрләр, изаһлы лүғәтләр, мөвзу, сораг-мә'лумат китаблары вә с. тәшкил едир. Белә әдәбијјат кениш охучу күтләси үчүн нәзәрдә тутулур, елм вә техниканын, игтисадијјатын, кәнд тәсәррүфатынын әлагәдар саһәләринин өјрәнилмәсиндә мүһүм рол ојнајыр. Бүтөвлүкдә чап олунан сораг-мә'лумат китабларыны 2 група бөлмәк олар:

1. Мұтәхәссисләр үчүн чап олунан китаблар. Мәсәлән, Зоотехникин сораг-мә'лумат китабы. 2 чилддә.

2. Күтлөви пешә фәһләләрини нәзәрдә тутан сораг-мә'лумат китаблары. Мәсалән: Тәрәвәзчи-механизаторун сораг-мә'лумат китабы.

Сон илләр нәшр олуна бу әдәбијјаты гејд етмәк мүмкүндүр: Алипијева М. Һәвәскаг тәрәвәзчијә мәсләһәт; Агропромун мә'лумат китабы; Бајрамов М. Үзүмчүлүкдә еһтијат мәнбәләри; Әлијев И.Ч., Маһмудов Ф.Ш., Һүсејзадә А.А. Бә'зи бәрк буғда һибридләринин мәһсулдарлығы вә кејфијјәти; Абдуллајев М.В. Әтлик, јунлуг гојунларын јени типинин хәзлик дәри мәһсулу. Кәнд тәсәррүфаты елми хәбәрләри; Гарајев Б.К. Фермаларда гәнаәт режими вә с.

Тәдрис әдәбијјаты педагожи истигамәтли чап нәшрләри системидир. Бу гәбилдән олан нәшрләрин әсас мәгсәди али, орта ихтисас, техники-пешә тәһсили вә истеһсалат тә'лими шәраитиндә билкләрин мәнимсәнилмәсинә тә'сир кәстәрмәкдән ибарәтдир. Олар мүәјјән бир тәдрис предмети вә тәдрис програмы даирәсиндә хүсуси вә методики чәһәтдән ишләнмиш мә'луматлары әкс етдирир. Бу нәшрләрдә фактларын вә мә'луматларын мәнтиги ардычыллығына чидди фикир верилир. Дәрслик вә дәрс вәсаитләриндә анлајышларын конкретләшдирилмәси вә деталлашдырылмасы хүсусидән үмумијә, сонра исә үмумидән хүсусијә принципи әсасында һәјата кечирилир. Тәдрис әдәбијјаты әсас е'тибарилә ашағыдакылардан ибарәтдир:

1. Дәрсликләр;
2. Дәрс вәсаитләри;
3. Тәдрис методики материаллар.<sup>6</sup>

Дәрсликләр тәдрис фәннинин тәсдиг олунамуш програмына там ујғун кәлмәлидир. Дәрсликлә дәрс вәсаити арасында мүәјјән фәрг вардыр. Бу фәрг илк нөвбәдә дәрс вәсаитләринин курсун програмынын мүәјјән бир һиссәсинә ујғун кәлмәси, тәдрис курсунун мүәјјән һиссәсинин ачылмасындан ибарәтдир. Бунунла јанашы, дәрс вәсаитләри дәрсликләри билаваситә тамамлајыр, онун ајры-ајры мәсаләләрини, бөлмәләрини инкишаф етдирир.

Республикамызда сон илләр нәшр олуна дәрслик вә дәрс вәсаитләринә мисал олараг ашағыдакылары кәстәрмәк олар: Ахундов Г. Фајдалы јабаны биткиләр; Тағызадә Т. Мелорасија тәсәррүфатында әмәк мүһафизәси (Али мәктәбләр үчүн дәрслик); Гасымов Н.А. Битки физиолокијасы (Али мәктәбләр үчүн дәрслик); Һәсәнов Б.А. Әмәк мүһафизәси (Кәнд тәсәррүфаты институтлары үчүн дәрс вәсаити); Һәсәнов Т.Һ. Битки һүчејрәсинин физиолокијасы (Али мәктәбләр үчүн дәрслик); Әзимов А.М. Гулијев М.Б. Сүд вә сүд мәһсулларынын технолокијасы (Орта ихтисас мәктәбләри үчүн дәрс вәсаити ) вә с.

Кәнд тәсәррүфаты әдәбијјатынын типләри арасында мә'лумат нәшрләри дә хүсуси јер тугур. Бураја лүғәтләр, енциклопедијалар, мә'лумат китаблары, јаддашлар вә с. дахилдир. Бу типә дахил олан бүтүн нәшрләр лазыми мә'луматларын ахтарылмасыны асанлашдырыр, һәр һансы бир мәгсәд һаггында гыса вә конкрет мә'лумат вермәк мәгсәдинә хидмәт едир.

Сәрбәст нәшр олан мә'лумат әдәбијјаты хүсуси нөв нәшр һесабулунур вә бурада әкс етдирилән мә'луматлар елми шәкилдә үмумиләшдирилир. Нәшрләрә күлли мигдарда орижинал мә'луматлар дахил едилир вә бунлар илкин сәнәд мәнбәси кими даһа чох мараг доғурур.<sup>7</sup>

Мүасир шәраитдә ики вә чохдилли лүғәтләрин нәшринә хүсуси дигтәт јетирилир. Республикамызда артыг белә лүғәтләрин нәшри саһәсиндә мүәјјән тәчрүбә топланмышдыр. Буна мисал олараг ашағыдакылары кәстәрмәк олар: Тағызадә Т. Изаһлы терминләр лүғәти (1990); Үзүмчүлүк енциклопедијасынын әлифба сөзлүјү; Гәнбәров Ә; Зејналов З. Зәһмәткешләрин әмәк һүтуғлары: мә'лумат китабы (1988); Зоотехникин гыса мә'лумат китабы (1982); Һүсејнов И.М. Кәнд тәсәррүфаты техникасы терминләри лүғәти (1987); Тәрәвәзчинин мә'лумат китабы (1989).

Кәнд тәсәррүфаты әдәбијјатынын типләриндән бири дә елми-күтлөви әдәбијјатдыр. Белә әдәбијјат мүвафиг саһәнин мүтәхәссиси олмајан охучулар үчүн дә анлашыглы формада елми мә'луматлары шәрһ едир. Оун әсас мәгсәди елми-техники наилијјәтләри күтләвиләшдирмәкдән ибарәтдир. Әкәр елми, истеһсалат, мә'лумат китаблары илә әсасән мүтәхәссисләр марагланырса, елми-күтлөви әдәбијјатла кениш охучу күтләси марагланыр вә бу нәшрләри мунтәзәм мүталиә едир. Елми-күтлөви әдәбијјаты елми әдәбијјатдан фәргләндирән әсас чәһәт бу нәшрләрдә конкрет пешә истигамәтинин олмамасыдыр.

Һазырда кәнд тәсәррүфаты игтисадијјаты вә тәшкилине, биткичилијә, һејвандарлығы даир елми-күтлөви әдәбијјат нәшр едилир. Елми-күтлөви әдәбијјат серијаларла чапдан бурахылыр, бу, әдәбијјатын тәртибат бахымындан јахшылашдырылмасына вә јайылмасына көмәк едир. Республикамызда сон илләр елми-күтлөви нәшрләрә даир ашағыдакылар чап олунамушдур: Әјләнчәли агрономија (1982), Тарланын һәјаты (1984), Рзајев Ч.Ә. Сарымсаг (1983), Тағыјев Т. Ијдә (1990) вә с.

Һазырда республикамызда бүтүн чәтинликләрә бахмајараг кәнд тәсәррүфатына даир әдәбијјатын бүтүн типләринә аид китаблар аз мигдарда олса да нәшр едилир вә тәләбатчылара чатдырылыр.

## МӘНБӘЛӘР

1. Бочевер А.М., Раскин Л.М. Литература по сельскому хозяйству. - М., Книга, 1975. - С. 16-27.
2. Нечкина М. Монография: ее места в науке и в издательских планах // Коммунист. - 1985. - №9. - С.77.
3. Атакишијев М. Кәнд тәсәррүфатынын әсәслары. - Б., 1985, - С.48.
4. Һәсәнова Т. Кәнд тәсәррүфатына даир јени китаблар. - Б., 1986, - С.9.
5. Кәнд әмәкчисинин тәгвими. - Б., Азәрнәшр, 1987. - С.73.
6. Тағызадә Т.Һ. Кәнд тәсәррүфатында әмәк мұһафизәси: Дәрслик. - Б.: Маариф, 1990. - С.211.
7. Агрономун мәлүмат китабы. - Б.: Азәрнәшр, 1989. - С.125.